

मुख्यमंत्री ग्रामसडक योजना  
मा.पालकमंत्री यांच्या अध्यक्षतेखालील  
समितीची फेररचना

महाराष्ट्र शासन  
ग्राम विकास विभाग  
शासन निर्णय क्रमांक: ग्रासयो-२०१५/प्र. क्र. १२ /पंरा-७  
बांधकाम भवन, २५ मझबान पथ,  
फोर्ट, मुंबई ४०० ००१  
तारीख: १२ जुलै, २०१६

- वाचा : १) शासन निर्णय क्र.ग्रासयो २०१५/प्र.क्र.१२/योजना-९, दिनांक २८.१०.२०१५  
२) शासन परिपत्रक क्र. ग्रासयो-२०१५/प्र.क्र.८/पंरा-७, दिनांक ११.१२.२०१५  
३) शासन निर्णय क्र. ग्रासयो-२०१५/प्र.क्र.११/पंरा-७, दिनांक २८.१.२०१६

प्रस्तावना:

राज्यात मुख्यमंत्री ग्रामसडक योजना सुरु करण्याबाबत धोरणात्मक निर्णय संदर्भाधीन क्र.१ च्या शासन निर्णयान्वये घेण्यात आला आहे. तसेच रस्त्यांची निवड करण्यासाठी जिल्हा स्तरावर पालकमंत्री यांच्या अध्यक्षतेखाली संदर्भाधीन क्र.३ च्या शासन निर्णयान्वये समिती नियुक्त करण्यात आली आहे. सदर रस्ते निवड समितीमध्ये आदिवासी क्षेत्रातील रस्ते निवडीसाठी आदिवासी विकास विभागाच्या प्रतिनिधीचा समावेश करण्याची बाब शासनाच्या विचाराधीन होती. तसेच संदर्भाधीन क्र.३ च्या शासन निर्णयान्वये रस्ते निवड समितीचे सदस्य सचिव म्हणून नियुक्त करण्यात आलेल्या अधीक्षक अभियंता, प्र.मं.ग्रा.स.यो. यांचेकडे त्यांच्या विभागातील ५-७ जिल्ह्यांचा पर्यवेक्षकीय कार्यभार असतो. त्यामुळे प्रत्येक जिल्ह्यातील बैठकीसाठी उपस्थित राहणे त्यांना कामकाजाच्या दृष्टीने गैरसोयीचे होते. यास्तव मुख्यमंत्री ग्रामसडक योजनेतर्गत जिल्ह्यातील रस्त्यांची निवड करण्याबाबत गठित करण्यात आलेल्या मा. पालकमंत्री यांच्या अध्यक्षतेखालील समितीचे सदस्य सचिव म्हणून संबंधित जिल्ह्याचे कार्यकारी अभियंता, प्र.मं.ग्रा.स.यो. यांची नियुक्ती करण्याचीही बाब शासनाच्या विचाराधीन होती.

## शासन निर्णय :

मुख्यमंत्री ग्रामसडक योजनेअंतर्गत संबंधित जिल्ह्यातील आदिवासी क्षेत्रातील रस्त्यांची निवड करण्यासाठी जिल्हा स्तरावर संदर्भाधीन क्र.३ च्या शासन निर्णयान्वये नियुक्त करण्यात आलेल्या समितीत यापुढे आदिवासी विकास विभागाचा प्रतिनिधी म्हणून जिल्ह्यास्तरावरील संबंधित प्रकल्प अधिकारी (ATC), एकात्मिक आदिवासी विकास प्रकल्प यांचा समिती-सदस्य म्हणून समावेश करण्यात येत आहे.

२. संदर्भाधीन क्र.३ च्या शासन निर्णयान्वये अधीक्षक अभियंता यांना रस्ते निवड समितीचे सदस्य-सचिव म्हणून नियुक्त करण्यात आले होते. आता संबंधित विभागाचे अधीक्षक अभियंता, प्र.मं.ग्रा.स.यो. , हे सदस्य-सचिव ऐवजी समितीचे सदस्य म्हणून कार्यरत राहतील आणि संबंधित जिल्ह्याचे कार्यकारी अभियंता, प्र.मं.ग्रा.स.यो., हे निवड समितीचे सदस्य-सचिव म्हणून कार्यरत राहतील.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०७१२१३५७२८३७२० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र.आ.नागरगोजे)

उप सचिव, महाराष्ट्र शासन

प्रत,

१. मा. पालकमंत्री सर्व जिल्हे
२. मा.मुख्यमंत्री यांचे प्रधान सचिव
३. मा.सचिव, मुख्यमंत्री ग्रामसडक योजना यांचे स्वीय सहायक
४. मा.सचिव, आदिवासी विकास विभाग यांचे स्वीय सहायक
५. मुख्य अभियंता , प्रधानमंत्री ग्रामसडक योजना, पुणे
६. सर्व जिल्हाधिकारी

७. सर्व मुख्य कार्यकारी अधिकारी, जिल्हा परिषद
८. सर्व अधिक्षक अभियंता, प्रधानमंत्री ग्रामसडक योजना
९. सर्व कार्यकारी अभियंता, प्रधानमंत्री ग्रामसडक योजना
१०. प्रकल्प अधिकारी (ATC), एकात्मिक आदिवासी विकास प्रकल्प सर्व जिल्हे
११. निवड नस्ती, पंरा-७, ग्राम विकास विभाग.